

PALAZZI MEDJEVALI

Fil-qedem, l-Imdina kienet il-belt kapitali ta' Malta. Ir-Rumani, li gew Malta għall-habta ta' nofs it-tielet seklu qabel Kristu, kienu jsejnhulha "Melita". Dik il-belt kienet thaddan li Mdina tallum, u testendi ruhha sal-foss li jghaddi minn hdejn Saura, il-knisja ta' S. Frangisk, il-knisja parrokkjali tar-Rabat, il-knisja ta' Casha u Għerixem. L-Gharab, li hadu Malta taht idejhom fl-870. Ċekknu dik il-belt billi għalquha, kif inhi illum, bis-swar, għamluha belt-fortizza u sejhulha "Mdina", li t'fisser "il-Belt". Il-Kavallieri, li hakmu Gżiritna fl-1530, tawha isem-iehor "Notabile".

Bhala belt kapitali kienet iċ-ċentru amministrattiv tal-Gżira. U fi żmien il-Kavallieri baqgħet is-sedi ewlenija tal-"Universita" jew "Consiglio Popolare", li kellu xi jeddijiet, fosthom il-hażna tal-qamh minn żmien għall-iehor.

HIEMDA IZDA MAJESTUZA

Għalhekk wiehed m'għandux għax jistagħgeb li f'din il-belt majestuza, għalkemm hiemda kien hemm f'kull żmien bini mill-isbaħ fi stilijiet differenti.

Inhallu fil-ġenb il-Villa Rumana, li qegħda l-barra mis-swar ta' illum u niħad-dtu biss fuq il-bini fl-Imdina li għadu miżmum wieqaf bhala monument tal-arkitektura medjevali.

Fiz-Zmenijiet tan-Nofs, Malta kienet taht l-influenza siciljana, sew fil-politika, kif ukoll fl-arti; u fl-arkitektura żviluppat li stil sikulo-normann b'ċerta individwalita' tagħha.

Meta wiehed jidhol fl-Imdina mill-Bieb ewlieni, in-naħa tas-Saqajja, fit-trieqat dojoq tal-Belt Qadima (li kienet għalhekk imsejha wkoll "Citta' Vecchia") jara palazzi mdaqqsin ta' stili differenti. Minn dawn, kif għidna, ser naghzlu dawk mibnija bejn is-sekli tlettax u sittax: il-Palazz Inguanez, il-Palazz S. Sofija, il-Palazz Normann u l-Palazz Gatto Murina.

Wiehed għandu jzomm quddiem għajnejh li dak iż-żmien il-pirati kienu ta' sikwit iħebbu għall-ibliet u l-irhula ta' Gżiritna u jagħmlu herba minnhom. Għalhekk, iġhid Quentin Hughes, il-bini f'Malta ma setgħax ikun wisq ambizzjuż. Hu jagħti deskrizzjoni ġenerika tal-palazz medjevali malti. Il-palazzi kienu djar terranji b'hitan hoxnin; kellihom 3 kmamar: tan-nofs kellha bieb għal barra, żewġ bibien għaż-żewġ kmamar tal-ġnub u bieb ieħor għall-bitħa.

Għall-bidu tas-seklu XV bdew jinbnew djar bi pjan terren u sular ieħor fuqu, u d-djar terrani bdew iżid-ulhom pjan ieħor b'kamra

kbira fuq it-3 kmamar t'isfel. Dawn bdew jinbidlu f'maħzen, kċina u remissa. Il-taraġ għal fuq kien jitlet mill-bitħa. Maż-żmien dan beda jitgħatta u jinfed go logġa. Is-soqfa t'isfel kienu jitqegħdu fuq arkati tal-ġebel imbegħdin qasba bejnithom; dawk ta' fuq kellhom saqaf fuq travi tal-injam aktarx migjubin minn Sqallija. Il-faċċata ta' barra kienet sempliċi hafna; iżda, biex tinkiser ftit il-monotonija, il-bieb u t-twieqi kienu jizzejn b'xi ornament imnaqqax madwarhom, u ždiedu strixxi mnaqqxin mat-tul kollu tal-bini, li bdew jagħtu speċi ta' gost gotiku.

PALAZZ INGUANEZ

Kif taqbez l-ewwel pjażzetta u tidhol fi Triq Ville-gaignon (Nicolo' de Ville-ganon kien wiehed mit-3 ambaxxaturi li l-Grammasturu La Valette baqgħat biex jiehdu sehem fil-Konċilju ta' Trentu u fl-istess ħin isibu xi mezz biex jigbru l-flus għall-bini tal-Belt Valletta), quddiem il-knisja ta' S. Benedittu, wiehed jilmah, max-xellug, palazz qadim hafna, b'bieb kbir u sabieħ.

Ma' kull naħa hemm fjakkolj tal-bronż, li jagħtu sura ta' qedem fuq faċċata li ma turix iż-żmien qadim tal-Palazz. Il-bieb originali qiegħed fi Triq Mesquita. Dak il-palazz huwa d-dar tal-Familja Inguanez, waħda mill-eqdem familji nobbli, setghana u għonja f'Malta.

Originarjament dak il-kunjom kien Desguanez jew D'Inguanes. Il-familja Inguanez kienet tant magħgħuba mir-Re Alfonsu V ta' Spanja li dan ippermetta li l-arma tagħhom tidher ukoll fuq il-Bieb ewlieni tal-Imdina. Sa żmien il-franċiżi, dik l-arma kienet tidher ukoll f'haħna postijiet oħra f'Malta.

L-ewwel Inguanez li nafu bih kien il-Baruni Antonio Desguanez, li jiderh ismu f'dokument tal-1428. Il-membri ta' dik il-familja laħqu postijiet l-aktar għoljin f'Malta u fi Spanja —

Minn Mons. Prof. A. Bonnici

storika, li, kif iġhidu, għadha tghożż go fiha hafna teżori ġejjin mill-qedem. Ma kelli qatt ix-xorti nidhol fiha.

NOFSU GDID NOFSU QADIM

Meta timxi iżjed il-ġewwa f'dik it-trieq u tghaddi l-pjażza tal-Katidral, qabel ma tasal għall-Knisja tal-Karmnu tara l-Palazz imsejjaħ ta' S. Sofija, palazz qadim hafna, aktarx l-eqdem fl-Imdina, mibni, kif iġhidu, fl-1233. Dan ngħiduh għall-

pjan terren, għax il-pjan ta' fuq, fi stil sikulo-normann, huwa reċenti.

L-iżjed imsemmi fost il-palazzi qodma tal-Belt Qadima huwa ċertament il-Palazz Falzon, jew id-Dar Normanna, kif insibuha. Din qegħda fl-istess triq mal-lemin qabel ma taqbad il-pjażza tas-sur. Kien mibni mil-Viċi-Ammirall Mikiel Falsone. Il-familja Falzon (Falsone jew Fauzone) deheret f'Malta fl-1399, meta ir-Re Aragoniż Martinu I ta

(Ikompil fil-paġna 4)

PALAZZI MEDJEVALI

(Jaqbad mill-paġna 3)

lill-Antonju Falsone xi artijiet f'Malta. Il-familja ta' dan żammet hija wkoll karigi għolja f'Malta u fl-1495, Dun Mikiel Falsone lahaq kanonku tal-Katidral u Vigarju tal-Isqof Valguarnera. Tliet snin wara, lahaq Arċidjaknu u Vigarju Dun Nikol Falsone

Il-faċċata tad-dar turi stil sikulo-normann. li, kif għidna, huwa stil sempliċi b'xi dekorazzjoni matwieqi u bi strixxi ornamentali matul il-bini. Imma dik il-faċċata m'hix l-origjali. Għaliex, meta nbriet id-dar, il-faċċata tagħha kienet fejn illum hemm il-bitha. u l-bieb kien jinfetaħ fuq trieq li illum m'għadiex aktar. Meta nbriet, għall-ħabta tal-1495, kellha pjan wiehed. Fis-seklu ta' wara nbena l-pjan ta' fuq bitwieqi doppji mzejna, li illum huma magħrufin għall-qedem u s-sbuħija tagħhom. Naraw bħalhom fi Sqallija u fi-Italja t'Isfel biss. Fuq il-bieb ukoll hemm "hood".

KIEN B'XORTI

L-GVERN MALTI

Jingħad li meta l-Kavallieri ġew Malta, il-Grammastru Filipp Villiers de L'Isle Adam giet ttrattat f'dik id-dar dak inhar li ha l-pussess tal-Imdina. Mażżmien, id-dar għaddiet għand il-Kaptan Olof F. Gollcher, li rrestawrha u reġa sewwilha xi ħsarat li sarulha fl-aħħar gwerra. Il-Kaptan u s-sinjura Gollcher ħallew il-Palazz b'dak kollu ta' go fih (fidded, pitturi u għamara qadima) lill-Ven. Ordni Gerosolmitan fis-Saltna Ngliza bil-ħsieb li jżommuha bħala Mużew. Dawn ma setgħux jaċċettaw dik il-kondizzjoni u d-Dar Normanna għaddiet għand il-Gvern Malti, taht id-Dipartiment tal-Mużew Nazzjonali.

L-aħħar bini li nsemmu illum huwa l-Palazz Gatto-Murina li qiegħed fit-triq ta' l-istess isem, kantuniera ma Triq Mesquita.

Il-familji Gatto u Murina kienu żewġ familji qodma ta' Malta, għonja u nobbli. Il-membri tagħhom żammew karigi għoljin fi Gżirietna. L-ewwel li ssemma kien Franġisku (Cicco) Gatto f'dokument tal-1350. Dan kien Kastellan (il-Kaptan)

jsemmi lil Guliermu, li fl-1370 kien Kaptan tal-Belt (tal-Imdina) u tal-Gżira.

Fil-Palazz ninnutaw is-sempliċita' tal-faċċata mik-sura bit-tizjin tat-twieqi doppji bl-ornament fuqhom. Għallum biżżejjed.